

మధువనంలోనే ఉంది. నలువైపుల ఉన్న పిల్లలందరూ పేరు పేరున ప్రിയస్త్ముతులు స్వీకరించండి.

సదా ఉత్సాహ ఉల్లాసాలనే రెక్కల ద్వారా ఉన్నత స్థితిలో ఎగురుతూ ఉండే శ్రేష్ట ఆత్మలకు, సదా స్నేహంలో లవలీనమై ఉండే పిల్లలకు, సదా శ్రమ ముక్తులుగా, సమస్యాముక్తులుగా, విఘ్నముక్తులుగా, యోగయుక్తులుగా, రహస్యయుక్తులుగా ఉండే పిల్లలకు, సదా వ్రతి పరిస్థితిలో సెకనులో పాస్ అయ్యేవారికి, వ్రతి సమయం సర్వశక్తి స్వరూపంగా ఉండే మాస్టర్ సర్వ శక్తివాన్ పిల్లలకు బాప్ దాదా యొక్క ప్రിയస్త్ముతులు మరియు నమస్తే.

ఈసారి జనవరి నెలలో విఘ్నముక్తులు అనే సర్టిఫికేట్ తీస్కోవాలి. ఈ విధంగా జరుపుకోండి. అందరికీ సర్టిఫికేట్ లభించాలి. నవీనత తీసుకురండి. నవీనత ఉంటే ఎగిరిపోతారు. ఇప్పుడు ఎగిరేటటువంటి సమయం ఎందుకంటే అకస్మాత్తుగా ఏదైనా జరుగుతుంది. అలజడి యొక్క సమయం. దీనిలో మీరు అచంచలంగా ఉండాలి. మేము అలజడిలో ఉన్నాము, మీరు అచంచలంగా ఉన్నారు అని అందరికీ ఇవే తరంగాలు వ్యాపించాలి. అవ్వవలసిందే. మంచిది. చాలా చాలా కుభాకాంక్షలు.

### ప్రశ్నలు

1. పరమాత్ముని స్నేహం యొక్క విశేషత ఏమిటి?
2. మనసా, వాచా, కర్మణాల ద్వారా దానం ఏవిధంగా చేయాలి?
3. ఖజానాలను దానం చేసి సఫలం చేసుకోవటం ద్వారా కలిగే డబల్ లాభం ఏమిటి?
4. పురుషార్థంలో సహజంగా ముందుకి వెళ్ళే సాధనం ఏమిటి?
5. పాస్ విత్ అనర్ అని ఎవరిని అంటారు?
6. ప్రస్తుత సమయానుసారంగా ఏ అభ్యాసం చాలా అవసరం?

**స్వమానం అనే ఆసనంపై ఆసీనులవ్వండి మరియు సమయం యొక్క గొప్పతనాన్ని తెలుసుకుని ఎవర్ రెడీ అవ్వండి .... 16-11-2006**

ఈరోజు బాప్ దాదా నలువైపుల ఉన్న పరమాత్ము ప్రేమకి పాత్రులు, స్వమానం అనే ఆసనంపై ఆసీనులు అయిన తన పిల్లలను చూస్తున్నారు. స్వమానం అనే ఆసనంపై అయితే అందరూ ఆసీనులు అయి ఉన్నారు కానీ కొంతమంది పిల్లలు ఏకాగ్రంగా స్థితి అయి ఉన్నారు మరి కొంతమంది పిల్లలు సంకల్పంలో కొద్దికొద్దిగా అలజడి అవుతున్నారు. బాప్ దాదా వర్తమాన సమయానుసారంగా వ్రతీ ఒక్క బిడ్డను ఏకాగ్ర రూపంలో స్వమానధారి స్వరూపంలో చూడాలనుకుంటున్నారు. పిల్లలందరూ ఏకాగ్ర స్థితిలో స్థితులవ్వాలనుకుంటున్నారు. తమ యొక్క భిన్న - భిన్న స్వమానాలు ఏమిటో తెలుసు మరియు అనుకుంటున్నారు కూడా కానీ ఏకాగ్రత చలిస్తుంది. సదా ఏకీకరణ స్థితి తక్కువగా ఉంటుంది. పిల్లలకి అనుభవం అవుతుంది మరియు ఈ స్థితిని కావాలనుకుంటున్నారు కూడా కానీ ఆ స్థితి అప్పుడప్పుడు యూత్రమే విలయతు ఉంటుంది?

కారణం ఏమిటి? సదా ధ్యాన అనేది లోపంగా ఉంది. స్వమానాల జాబితా తీస్తే ఎంత పెద్దది ఉంటుంది? అన్నింటికంటే మొదటి స్వమానం - ఏ తండ్రిని అయితే స్మరిస్తూ ఉండేవారో ఆ తండ్రికి స్వయంగా పిల్లలు అయ్యారు. నెంబర్ వన్ సంతానం. బాప్ దాదా కోట్లలో కొద్దిమంది అయిన మిమ్మల్ని ఎక్కడెక్కడి నుండో ఎన్నుకుని తన వారిగా చేసుకున్నారు. అయిదు ఖండాల నుండి స్వయం బాబా తన పిల్లలను తన వారిగా చేసుకున్నారు. ఇది ఎంత గొప్ప స్వమానం! సృష్టి రచయిత యొక్క రచన మీరు. ఈ స్వమానం తెలుసు కదా! బాప్ దాదా తనతో పాటుగా పిల్లలైన మిమ్మల్ని మొత్తం విశ్వంలోని ఆత్మలకే పూర్వీకులుగా చేశారు. విశ్వం యొక్క పూర్వీకులు మరియు పూజ్యులు మీరు. బాప్ దాదా ప్రతి బిడ్డను విశ్వానికి ఆధారమూర్తులుగా, ఉదాహరణ మూర్తులుగా చేశారు. నషా ఉందా? అప్పుడప్పుడు కొంచెం కొంచెం నషా తగ్గుతుందా? కల్పమంతటిలో ఎవరికీ లభించనటువంటి అమూల్య సింహాసనం, పరమాత్ముని సింహాసనం మీకు లభించింది. ప్రకాశ కిరీటం, స్మృతి తిలకం లభించాయి. నేనెవరు మరియు నా స్వమానం ఏమిటి అనేది స్మృతి వస్తుంది కదా! నషా వస్తూ ఉంది కదా! కల్పమంతటిలో సత్యయుగీ సింహాసనం కంటే అమూల్య పరమాత్మ హృదయ సింహాసనం పిల్లలైన మీకే లభిస్తుంది. బాప్ దాదా సదా ఆఖరి నెంబరు బిడ్డను కూడా ఫరిస్తా నుండి దేవత అనే స్వరూపంలో చూస్తారు. ఇప్పుడు బ్రాహ్మణులు, బ్రాహ్మణుల నుండి ఫరిస్తాలు, ఫరిస్తా నుండి దేవతగా కావలసిందే. మీ స్వమానం గురించి తెలుసా? ఎందుకంటే బాప్ దాదాకి తెలుసు - స్వమానాన్ని మర్చిపోయిన కారణంగానే దేహబ్రాంతి లేదా దేహాభిమానం వస్తుంది. అలజడి కూడా అవుతున్నారు. దేహబ్రాంతి లేదా దేహాభిమానం వచ్చినప్పుడు ఎంత అలజడి అవుతున్నారో బాప్ దాదా చూస్తున్నారు. అందరూ అనుభవీలే కదా! స్వమానం యొక్క గౌరవంలో ఉండండి. స్వమానం ఉండటం మరియు అలజడి అవ్వటం రెండూ తెలుసు కదా! బాప్ దాదా చూస్తున్నారు మెజారిటీ పిల్లలు మంచి జ్ఞాన సాగురులుగా అయ్యారు, కానీ పూర్తి శక్తిశాలిగా లేరు. శాతంలో ఉన్నారు.

బాప్ దాదా ప్రతి ఒక్క బిడ్డను తన బిడ్డ నుండి సర్వ ఖజానాలకు యజమానిగా చేశారు, అందరికీ అన్ని ఖజానాలను ఇచ్చారు. తక్కువ, ఎక్కువ ఇవ్వలేదు. ఎందుకంటే లెక్కపెట్టలేనంత ఖజానా, బేహద్ ఖజానా. అందువలన ప్రతి ఒక్కరినీ పిల్లల నుండి బేహద్ యజమానిగా చేశారు. తండ్రి బేహద్, హద్దులోని తండ్రి కాదు, బేహద్ తండ్రి మరియు బేహద్ ఖజానా మరి మీ దగ్గర కూడా ఖజానా బేహద్ గా ఉందా! మిమ్మల్ని మీరు పరిశీలించుకోండి. ఖజానా సదా ఉంటుందా? లేక అప్పుడప్పుడు దొంగతనం జరుగుతుందా? మాయం అయిపోతుందా? బాబా ధ్యాన ఎందుకు ఇప్పిస్తున్నారు? అలజడి కాకండి, స్వమానంలో స్థితులై ఉండండి. 63 జన్మల నుండి అలజడి యొక్క అనుభవీలే. ఇప్పుడు ఇంకా కావాలా? అలసిపోలేదా? ఇప్పుడు స్వమానంలో ఉండాలి అంటే మీ యొక్క ఉన్నతోన్నత గౌరవంలో ఉండాలి. ఎందువలన? ఎంత సమయం గడిచిపోయింది? 70 వ సం॥రం జరుపుకుంటున్నారు. స్వయం యొక్క గ్రహింపు అనగా స్వమానాన్ని గ్రహించి స్వమానంలో ఉండాలి. సమయానుసారంగా సదా అనే మాటని ప్రత్యక్షంలోకి తీసుకురావాలి. మాటని అండర్ లైన్ చేసుకోవటం కాదు, ప్రత్యక్ష జీవితంలో సదా అనే విషయంపై ధ్యాన పెట్టాలి. ఉండాలి.... ఉంటాము.... చేస్తూ ఉన్నాము.... చేసేస్తాం.... ఇవి బేహద్ పిల్లల నుండి యజమాని అయిన వారి మాటలు కావు. పొందవలసినదేదో పొందాము అనే బేహద్ మాట అందరం సోతి

నంది రావాలి. పొందుతూ ఉన్నాము.... అనే మాట బేహద్ తండ్రి యొక్క బేహద్ పిల్లలు అనకూడదు. పొందాము అనాలి. బాప్ దాదాని పొందారు, నా బాబా అన్నారు, అంగీకరించారు. తెలుసుకున్నారు మరియు అంగీకరించారు కూడా కనుక పొందాము అనే బేహద్ మాట అనాలి. ఎందుకంటే బాప్ దాదాకి తెలుసు పిల్లలు స్వమానంలో అప్పుడప్పుడు ఉంటున్న కారణంగా సమయం యొక్క గొప్పతనాన్ని కూడా తక్కువగా స్మృతిలో ఉంచుకుంటున్నారు. 1. స్వమానం 2. సమయం యొక్క గొప్పతనం. మీరు సాధారణమైన వారు కాదు, పూర్వీకులు. మీ ఒక్కరిపై విశ్వంలోని ఆత్మలందరూ ఆధారపడి ఉన్నారు. మరి మీరు అలజడిలోకి వస్తే విశ్వంలోని ఆత్మల పరిస్థితి ఎలా ఉంటుంది? మహారథిగా పిలవబడే వారిపైనే విశ్వం అంతా ఆధారపడి ఉంటుంది అని అనుకోకండి. ఈరోజు కొత్త వారు చాలా మంది వచ్చారు. కొత్తవారైనా కానీ నా బాబా అని అంగీకరించారు కదా! అంగీకరించారా? వచ్చిన కొత్తవారు అంగీ కరించారా? తెలుసుకోవటం కాదు, అంగీకరించాలి. అంగీకరించేవారు చేతులెత్తండి. బాగా పైకి ఎత్తండి. కొత్త కొత్త వారు చేతులెత్తుతున్నారు. పాత వారు అయితే ఫక్కాయే కదా! కనుక ఎవరైతే నా బాబా అని అంగీకరించారో మరియు బాబా ఎవరినైతే నా పిల్లలు అని అంగీకరించారో వారందరూ విశ్వానికి బాధ్యులే. ఎందుకు? నేను బ్రహ్మాకుమార్ లేదా బ్రహ్మాకుమారిని అని భావిస్తున్నారు కదా! బ్రహ్మాకుమారి, కుమారులా లేక శివకుమారి, కుమారులా? లేక ఇద్దరూనా? అయితే బందింపబడిపోయారు అంటే బాధ్యతా కిరీటం వచ్చేసింది. వచ్చేసిందా? బాధ్యతా కిరీటం ఉందా పొండవులు చెప్పండి. కిరీటం బరువుగా అనిపించటం లేదు కదా! తేలికే కదా! కిరీటమే ప్రకాశవంతమైనది. ప్రకాశం ఎంత తేలికైనది! సమయం యొక్క గొప్పతనం కూడా ధ్యాసలో ఉంచుకోండి. సమయం అనేది అడిగి రారు. సమయం గురించి కొంచెం సుమారుగా తెలిస్తే బావుంటుంది అని ఇప్పటికీ కొంతమంది పిల్లలు అంటున్నారు లేదా ఆలోచిస్తున్నారు. 20 సం॥లు ఉందా, 10 సం॥లు ఉందా అనేది తెలియాలనుకుంటున్నారు. కానీ బాప్ దాదా అంటున్నారు - సమయం యొక్క అంతిమ వినాశనం గురించి వదిలేయండి. మీ శరీరం యొక్క వినాశనం గురించి మీకు తెలుసా? నేను ఫలానా తారీఖున శరీరం వదిలేస్తాను అని తెలిసిన వారు ఎవరైనా ఉన్నారా? ఎవరికైనా తెలుసా? ఈరోజుల్లో బ్రాహ్మణులు మరణింప భోగ్లు చాలా చేయించుకుంటున్నారు. సమ్మకం ఏదీ లేదు. కనుక 1. సమయం యొక్క గొప్పతనాన్ని తెలుసుకోండి. ఇది చిన్న యుగం. ఆయుష్షు చిన్నది కానీ చాలా ఉన్నతోన్నత ప్రాప్తి పొందే సమయం. ఎందుకంటే చాలా ఉన్నతోన్నత మైన తండ్రి ఈ చిన్న యుగంలోనే వస్తారు, ఇతర పెద్ద యుగాల్లో రారు. కల్పమంతటి ప్రాప్తి యొక్క బీజాన్ని వేసుకునే సమయం ఇదే. విశ్వరాజ్యం ప్రాప్తింపచేసుకోవాలన్నా, పూజ్యులుగా అవ్వాలన్నా ఇదే సమయం. కల్పమంతటి ప్రాప్తి యొక్క బీజాన్ని నాటే సమయం ఇదే. డబల్ ప్రాప్తిని పొందే సమయం ఇది. భక్తి యొక్క ఫలం కూడా ఇప్పుడే లభిస్తుంది మరియు ప్రత్యక్షఫలం కూడా ఇప్పుడే లభిస్తుంది. ఇప్పుడిప్పుడే చేస్తారు, ఇప్పుడిప్పుడే పొందుతారు. ప్రత్యక్షఫలం లభిస్తుంది మరియు భవిష్యత్తు కూడా తయారవుతుంది. కల్పమంతా చూడండి, ఇటువంటి యుగం ఏదైనా ఉందా? ఎందుకంటే ఈ సమయంలోనే బాప్ దాదా ప్రతి బిడ్డ యొక్క అరచేతిలో చాలా పెద్ద బహుమతిని ఉంటారు. మీ కానుక మీకు జ్ఞాపకం ఉందా? స్వర్గ రాజ్య భాగ్యం. కొత్త ప్రపంచం యొక్క స్వర్గ బహుమతి ప్రతి ఒక్కరి చేతికి ఇచ్చారు. ఇంత గొప్ప బహుమతి బహుమతి, విష్ణుదూ

ఇవ్వరు మరియు ఇవ్వలేరు. ఇప్పుడే లభిస్తుంది. ఇప్పుడే మీరు మాస్టర్ సర్వశక్తివంతులు అవుతారు, ఇతర యుగాలలో మాస్టర్ సర్వశక్తివాన్ వదలి లభించదు. 2. స్వయంయొక్క స్వమానంలో కూడా ఏకాగ్రంగా ఉండండి మరియు సమయం యొక్క గొప్పతనాన్ని కూడా తెలుసుకోండి. స్వయం మరియు సమయం. స్వయం యొక్క స్వమానం మరియు సమయం యొక్క మహత్యం. సోమరిగా కాకండి. 70 సం॥లు గడిచిపోయినవి. ఇప్పుడు కూడా సోమరిగా అయితే మిగిలి ఉన్న ప్రాప్తిని కూడా తక్కువ చేసుకుంటారు. ఎంత ముందుకి వెళ్తూ ఉంటారో అంతగా సోమరితనం వస్తు ఉంటుంది. చాలా మంచిగా ఉన్నాము, చాలా మంచిగా వెళ్ళిపోతాం, చేరిపోతాం, వెనుక ఉండిపోము చూడండి, అయిపోతుంది .... ఇదే సోమరితనం మరియు సూక్ష్మ నిర్లక్ష్యం. ఎప్పుడో అంటే అది సోమరితనం, ఇప్పుడే అంటే అది తక్షణదానం మహాపుణ్యం. ఈరోజు ఇప్పుడు మొదటి అవకాశం కదా! కనుక బాప్ దాదా ధ్యానం ఇప్పిస్తున్నారు. ఈ సీజన్ అంతటిలో స్వమానం నుండి దిగిపోకూడదు, సమయం యొక్క గొప్పతనాన్ని మరువకూడదు. సంసిద్ధంగా, తెలివిగా, జాగ్రత్తగా ఉండండి. ప్రియమైనవారు కదా! ఎవరితో ప్రేమ ఉంటుందో వారి బలహీనత లేదా చిన్న లోపాన్ని కూడా చూడలేరు. చెప్పాను కదా! ఆఖరి నెంబరు బిడ్డపై కూడా బాబాకి అతి ప్రేమ ఉంటుంది. ఆఖరి నెంబరు అయినా బిడ్డే కదా! సీజన్ భారతీయులది అయినా కానీ డబల్ విదేశీయులు తక్కువ కాదు. డబల్ విదేశీయులు లేకుండా ఏ మిలనం ఉండదు. అది వారి అద్భుతం. డబల్ విదేశీయులు చేతులెత్తండి. చూడండి, ఎంతమంది ఉన్నారో! స్పెషల్ సీజన్ అయిపోయింది, అయినా కానీ ఎంతమంది వచ్చారో చూడండి. శుభాకాంక్షలు. మంచిది, రండి, చాలా చాలా శుభాకాంక్షలు.

విన్నారా! ఇప్పుడు ఏమి చేయాలి? ఈ సీజన్ లో ఏమేమి చేయాలో హోమ్ వర్క్ ఇచ్చేశాను. స్వయం గురించి తెలుసుకోండి, ఇతరుల గురించి కాదు. స్వయాన్ని గ్రహించండి, సత్యమైన బంగారం అవ్వండి. ఎవరైతే నా బాబా అన్నారో వారందరు బాబా వెంట రావాలి అని బాప్ దాదా అనుకుంటున్నారు. గుంపులో వెళ్ళటం కాదు. బాప్ దాదా వెంట శ్రీమతం అనే చేయి పట్టుకుని వెళ్ళాలి ఆ తర్వాత బ్రహ్మబాబాతో పాటు మొదటి రాజ్యంలోకి రావాలి. క్రొత్త ఇంటిలోనే మజాగా ఉంటుంది కదా! ఒక నెల గడిచినా కానీ పాతదే కదా! కొత్త ఇల్లు, కొత్త ప్రపంచం, కొత్త పద్ధతి, కొత్త ఆచార వ్యవహారాలు. ఇలా బ్రహ్మబాబాతో పాటు వెంట రాజ్యంలోకి రావాలి. 3. బ్రహ్మబాబా అంటే మాకు చాలా ప్రేమ అని అందరూ అంటారు కదా! ప్రేమకి గుర్తు ఏమిటి? వెంట ఉండటం, వెంట నడవటం, వెంట రావటం. ఇదే ప్రేమకి రుజువు. ఇష్టమేనా? వెంట ఉండాలి, వెంట నడవాలి, వెంట రావాలి ఇష్టమేనా? ఇష్టమేనా? ఇష్టమైన వస్తువుని ఎవరైనా వదిలేస్తారా? బాబాకి ప్రతి బిడ్డపై ఉండే ప్రేమ ఎలాంటిదంటే వెంట రావాలి అని ఉంటుంది, వెనుక వెనుక రాకూడదు. ఖాతా ఏదైనా మిగిలిపోతే ధర్మరాజు శిక్షల కొరకు ఆగవలసి ఉంటుంది. చేతిలో చేయి వేసి రారు, వెనుక వస్తారు. మజా దేనిలో ఉంటుంది? వెంట వెళ్ళటంలోనే మజా ఉంటుంది కదా! అయితే ఫక్కా ప్రతిజ్ఞయే కదా! వెంట వెళ్ళాలి అని ఫక్కా ప్రతిజ్ఞయేనా? లేక వెనుక వస్తారా? చేతులు అయితే బాగా ఎత్తుతారు. ఆ చేతులని చూసి బాప్ దాదా సంతోషపడతారు. కానీ శ్రీమతం అనే చేయి ఎత్తాలి. శివబాబాకి అయితే చేయి ఉండనే ఉండదు, బ్రహ్మబాబాకి మరియు ఆత్మకి కూడా చేతులు ఉండవు. అంటే శ్రీమతం అనే చేయి పట్టుకుని వెళ్ళాలి. ఎవరైతే కదా! చేతులు పురికి.

ఒక్కరు కూడా వెనుక ఉండకూడదు, అందరు వెనువెంట వెళ్ళాలి అని బాప్ దాదా అనుకుంటారు. కనుక నదా తయారుగా ఉండాలి. మంచిది. ఇప్పుడు బాప్ దాదా నలువైపుల ఉన్న పిల్లలందరి రిజిష్టర్ చూస్తూ ఉంటారు. ప్రతిజ్ఞ చేశారు మరియు నిలుపుకున్నారు అంటే లాభం పొందారు. కనుక కేవలం ప్రతిజ్ఞ చేయటం కాదు, లాభం పొందాలి. మంచిది. ఇప్పుడు అందరు ధృఢ సంకల్పం చేయండి. ధృఢ సంకల్పం యొక్క స్థితిలో స్థితులై కూర్చోండి. చేయాల్సిందే మరియు నడవలసిందే. వెంట నడవాలి. ఇప్పుడు ఈ ధృఢ సంకల్పం స్వయంతో చేయండి. ఈ స్థితిలో స్థితులైపోండి. చేస్తాం, చేస్తాం అనకూడదు, చేయాల్సిందే. మంచిది.

నలువైపుల ఉన్న డబల్ సేవాధారి పిల్లలకు, నలువైపుల ఉన్న సదా ఏకాగ్రంగా స్వమానం అనే సీట్ పై సెట్ అయి ఉండే బాప్ దాదా యొక్క మస్తక మణులకు, నలువైపుల ఉన్నటువంటి సమయం యొక్క మహాత్మాన్ని తెలుసుకుని తీవ్ర పురుషార్థం యొక్క ఉదాహరణ ఇచ్చే సుపుత్రులకి, నలువైపుల ఉన్న ఉత్సాహ ఉల్లాసాలనే రెక్కలతో సదా ఎగురుతూ మరియు ఎగిరింప చేసే డబల్ లైట్ ఫరిస్తా పిల్లలకి బాప్ దాదా యొక్క ప్రియస్మృతులు మరియు నమస్తే.

**ప్రశ్నలు**

1. సమయం యొక్క గొప్పతనం ఏమిటి?
2. ఇప్పుడు ఏ రెండు విషయాలను జ్ఞాపకం ఉంచుకోవాలి?
3. ప్రేమకి గుర్తు ఏమిటి?

**జ్వాలాముఖ తపస్సు ద్వారా “ నేను ” అనే తాళము కాల్చి  
బాప్ దాదా సమాసంగా అవ్వండి అప్పుడు సమాప్తి  
సమీపంగా వస్తుంది ..... 30-11-2006**

ఈరోజు తరగని అవినాశి ఖజానాలకు యజమాని అయిన బాప్ దాదా తన నలువైపుల ఉన్న సంపన్న పిల్లల యొక్క జమ ఖాతాను చూస్తున్నారు. మూడు రకాల ఖాతాలను చూస్తున్నారు.

1. స్వ పురుషార్థం ద్వారా శ్రేష్ట ప్రాబంధం యొక్క జమ ఖాతా
2. సదా సంతుష్టంగా ఉంటూ, సంతుష్టం చేయటం ద్వారా ఆశీర్వాదాల ఖాతా
3. మనసా, వాచా, కర్మణా, సంబంధ సంవర్కాల ద్వారా బేహద్ నిస్వార్థ సేవ ద్వారా పుణ్య ఖాతా.

మీరందరు కూడా మీ యొక్క ఈ మూడు ఖాతాలను పరిశీలించుకుంటూ ఉంటూనే ఉంటారు. ఈ మూడు ఖాతాలు ఎంతగా జమ అయినవి? జమ అయినదా, లేదా అనే దానికి గుర్తు - సదా సర్వుల పట్ల, స్వయం పట్ల సంతుష్టతా స్వరూపంగా, సర్వుల పట్ల శుభ భావన, శుభ కామన మరియు సదా స్వయాన్ని సంతోషవంత, అదృష్టవంత స్థితిలో అనుభవం చేసుకోవటం. రెండు ఖాతాల యొక్క గుర్తు స్వయంలో అనుభవం అవుతుందా అని పరిశీలించుకోండి.

2. ఈ సర్వ ఖజానాలను జమ చేసుకునే తాళంచెవి - నిమిత్త భావం, నిర్మాణ భావం, నిస్వార్థ భావం. పరిశీలించుకుంటూ వెళ్ళండి.
- తాళంచెవి నెంబరు ఏమిటో తెలుసా? నెంబరు - మూడు బిందువులు.